

18-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి తోటయజమాని, ఈ తోట యజమాని వద్దకు తోటమాలైన మీరు చాలా మంచి - మంచి సుగంధభరిత పుష్పాలను తీసుకొని రావాలి. వాడిపోయిన పుష్పాలను తీసుకురాకండి ”

ప్రశ్న:- తండ్రి దృష్టి ఏ పిల్లల పై పడుతుంది, ఎవరి పై పడదు?

సమా:- మంచి సుగంధమునిచ్చే పుష్పముల పై, అనేక ముళ్లను పుష్పములుగా మార్చు సేవ చేయువారి పై తండ్రి దృష్టి ఉంటుంది. వారిని అదే సరిగా చూస్తూ తండ్రి చాలా సంతోషిస్తారు. వారి దృష్టి అంతయూ ఇటువంటి వారి పైననే ఉంటుంది. ఎవరి భావములు మలినముగా ఉంటాయో, ఎవరి కనులు మోసము చేస్తూ ఉంటాయో, వారి పై తండ్రి దృష్టి కూడా పడదు. తండ్రి అంటున్నారు - పిల్లలూ! పుష్పాలుగా తయారై అనేకమందిని పుష్పాలుగా తయారు చేయండి అప్పుడు చురుకైన తోటమాలలు అని పిలువబడతారు.

ఓంశాంతి. తోటయజమాని అయిన తండ్రి కూర్చొని తన పుష్పాలను చూస్తున్నారు, ఎందుకనగా ఇతర అన్ని సేవకేంద్రాలలో పుష్పాలు, తోటమాలలు ఉంటారు కాని ఇచ్చట పుష్పాలైన మీరు నేరుగా తోటయజమాని వద్దకు సుగంధమునిచ్చుటకై వచ్చారు. మీరు పుష్పాలు కదా. ముళ్ల అడవికి బీజరూపము రావణుడిని మీకూ తెలుసు, తండ్రికి కూడా తెలుసు. వృక్షానికంతటికి బీజము ఒక్కరే. అయితే పూలతోటను ముళ్ల అడవిగా మార్చేవాడు కూడా తప్పక ఉంటాడు. అలా మార్చేది రావణుడు. తండ్రి సరిగ్గా, ఖచ్చితముగా తెలుపుతున్నారా లేదా? అని మీరే నిర్ణయించుకోండి. దేవతలనే పూలతోటకు బీజరూపుడు తండ్రి ఇప్పుడు మీరు దేవీ దేవతలుగా అవుతున్నారు కదా. స్వయం నేను ఎలాంటి పుష్పమును? అని ప్రతి ఒక్కరికీ తెలుసు. పుష్పాలను చూచుటకై తోటయజమాని కూడా ఇచ్చటకే వస్తారు. వారందరూ తోట మాలలే. తోటమాలలలో కూడా అనేక ప్రకారాలుగా ఉన్నారు. ఆ తోటలకు కూడా రకరకాల తోట మాలలు ఉంటారు కదా. కొంతమందికి 5 వందలు, కొంతమందికి వెయ్యి, మరికొంతమందికి రెండువేల జీతము ఉంటుంది. మొగల్ తోట యొక్క తోటమాలి చాలా నేర్పరిగా ఉంటాడు. అతని జీతము కూడా ఎక్కువగానే ఉంటుంది. ఇది చాలా పెద్దదైన బేహద్ తోట. అందులో కూడా అనేక రకాల నంబరువారు తోటమాలలు ఉన్నారు. మంచి తోటమాలి తోటను చాలా శోభాయమానముగా తయారు చేస్తారు. మంచి పూల మొక్కలను నాటుతాడు. ప్రభుత్వము వారి మొగల్ తోట ఎంత బాగుంది! ఇది అనంతమైన తోట. తోట యజమాని ఒక్కరే. ముళ్ల అడవికి బీజము రావణుడు. పుష్పాల తోటకు బీజము శివబాబా. తండ్రి నుండి వారసత్వము లభిస్తుంది. రావణుని నుండి వారసత్వము లభించదు. రావణుడు శాపమిస్తాడు. శాపగ్రస్తులైనప్పుడు ఎవరు సుఖమిస్తారో, వారిని అందరూ స్మృతి చేస్తారు ఎందుకనగా తాను సుఖదాత, సదా సుఖమునిచ్చువారు, రకరకాల తోటమాలలు ఉంటారు. తోట యజమాని వచ్చి ఎటువంటి తోటమాలలను, వారు తయారుచేసిన చిన్న-పెద్ద తోటలను పరిశీలిస్తారు. ఎలాంటి పుష్పాలు ఉన్నాయో కూడా చూస్తారు. అప్పుడప్పుడు మంచి - మంచి తోటమాలలు కూడా వస్తారు, వారే పూల అలంకరణ కూడా తరచుగా బాగానే ఉంటుంది. కావున అహో! ఈ తోటమాలలు చాలా మంచివారు,

మంచి-మంచి పుష్పాలను తీసుకొని వచ్చారని తోటయజమానికి కూడా సంతోషము కలుగుతుంది. వీరు అనంతమైన తండ్రి. వీరు బేహద్ విషయాలు తెలుపుతారు. బాబా చెప్పేదంతా సంపూర్ణ సత్యమని పిల్లలైన మీకు తెలుసు. అర్థకల్పము రావణ రాజ్యము నడుస్తుంది. పుష్పాల తోటను ముళ్ళ అడవిగా మార్చేది రావణుడు. అడవిలో ఎచ్చట చూచినా ముండ్లే ఉంటాయి. చాలా దుఃఖముంటుంది. తోట మధ్యలో ముళ్ళు ఉండవు. ఒక్క ముళ్ళు కూడా ఉండదు. ఈ విషయాలు పిల్లలకు తెలుసు. రావణుడు దేహాభిమానములో తీసుకొని వస్తాడు. అన్నిటికన్నా పెద్ద ముళ్ళు దేహాభిమానము.

కొంతమందికి కాముక దృష్టి ఉంటుందని, మరికొంతమందికి సేమీ కామ దృష్టి ఉంటుందని రాత్రిక్లాసులో కూడా తెలియచేశారు. కొంతమంది క్రొత్తవారు కూడా మొదట చాలా మంచిగా నడుచుకుంటారు. ఎప్పుడూ వికారముల జోలికి వెళ్లము, పవిత్రముగా ఉంటామని అనుకుంటారు. ఆ సమయములో వారికి శ్మశాన వైరాగ్యము వస్తుంది. మరలా ఇంటికి వెళ్లగానే చెడిపోతారు. దృష్టి మలినముగా అయిపోతుంది. కొందరిని మంచి-మంచి పుష్పాలుగా భావించి తోటయజమాని దగ్గరకు తీసుకొని వచ్చి “బాబా, వీరు ఫలానా పుష్పము, వీరు మంచి-మంచి పుష్పాలు” అని చెవిలో చెబుతారు. తోటమాలి తప్పక తెలుపుతారు కదా. బాబా అంతర్యామి అని అనుకోరాదు. తోటమాలి ప్రతి ఒక్కరి నడవడిక గురించి తెలుపుతారు. వీరి దృష్టి సరిగ్గా లేదు, వీరి నడవడిక రాయల్గా లేదు, వీరు 10-20 శాతము చక్కబడ్డారని చెప్తుంటారు. ముఖ్యమైనవి కనులు, ఇవి చాలా మోసగిస్తాయి. తోటమాలి వచ్చి యజమానికి అన్ని విషయాలు తెలుపుతారు. మీరు ఎటువంటి పుష్పములను తెచ్చారు? అని ఒక్కొక్క మాలిని అడుగుతారు. కొంతమంది గులాబీలుగా, కొంతమంది మల్లెలుగా, కొంతమంది జిల్లేడు పూలుగా ఉన్నవారిని కూడా తీసుకొని వస్తారు. ఇచ్చట చాలా హెచ్చరిక(జాగ్రత్త)తో ఉంటారు. అడవికి పోతూనే మరలా వాడిపోతారు. వీరు ఎటువంటి పుష్పాలని బాబా గమనిస్తారు. మాయ ఎటువంటిదంటే తోట మాలులకు కూడా జోరుగా చెంపదెబ్బలు వేస్తుంది. ఆ దెబ్బకు తోటమాలులు కూడా ముళ్ళుగా మారిపోతారు. తోటయజమాని వస్తూనే మొట్టమొదట తోటను చూస్తారు. తర్వాత తండ్రి కూర్చుని వారిని అలంకరిస్తారు. పిల్లలూ! జాగ్రత్తగా ఉండండి, లోపాలను తొలగిస్తూ పోండి లేకుంటే తర్వాత చాలా పశ్చాత్తాపపడుతారు. లక్ష్మీనారాయణులుగా తయారు చేయుటకై బాబా వచ్చారు అలా కాకుండా మనము నొకరులుగా అవుతామా! స్వయం పరిశీలించుకోవాలి - ఈ విధము(లక్ష్మీనారాయణులు)గా ఉన్నతముగా, అర్హులవుతున్నామా? ముళ్ళ అడవికి బీజము రావణుడు. పుష్పాల తోటకు బీజము రాముడు. ఈ విషయాలన్నీ తండ్రి కూర్చొని తెలిపిస్తూ ఉన్నారు. అయినా బాబా పాఠశాల విద్యను మహిమ చేస్తున్నారు - ఆ చదువు కూడా మంచిదే ఎందుకనగా అది సంపాదనకు మూలము. లక్ష్యము కూడా ఉంది. ఇది కూడా ఒక పాఠశాల, ఇందులో లక్ష్యముంది. మిగిలినవాటిలో లక్ష్యమంటూ ఏదీ ఉండదు. నరుని నుండి నారాయణునిగా తయారగుటే మీ లక్ష్యము. భక్తి మార్గములో సత్యనారాయణ కథను చాలా ఎక్కువగా వింటారు. ప్రతి మాసము బ్రాహ్మణుని పిలుస్తారు, అతను గీత వినిపిస్తారు. ఈ రోజులలో గీతను అందరూ వినిపిస్తారు. సత్యమైన బ్రాహ్మణులు ఒక్కరు కూడా లేరు. మీరు సత్యమైన బ్రాహ్మణులు. సత్యమైన తండ్రికి పిల్లలు. మీరు అత్యంత సత్యమైన కథను వినిపిస్తారు. సత్యనారాయణ కథ, అమర కథ, తీజిలీ కథ కూడా ఉంది. భగవానువాచ - నేను మిమ్ములను రాజాధి రాజులుగా తయారు చేస్తాను. వారు గీతను వినిపిస్తూ

వచ్చారు అయితే రాజులుగా ఎవరైనా అయ్యారా? నేను మిమ్ములను రాజాధి రాజులుగా తయారు చేస్తాను కాని నేను స్వయంగా అలా అవ్వను అని అనేవారు ఇంకెవరైనా ఉన్నారా? అలా అనుట మీరు ఎప్పుడైనా విన్నారా? ఈ ఒక్క తండ్రి మాత్రమే కూర్చొని పిల్లలకు ఈ విషయాలు తెలిపిస్తున్నారు. తోటమాలి వద్దకు తాజాగా తయారగుటకు వచ్చామని పిల్లలకు తెలుసు. పుష్పాలుగా అవుతారు, మాలిగా కూడా అవుతారు. మాలిగా తప్పక తయారవ్వాలి. రకరకాల తోటమాలిలు ఉన్నారు. సేవ చేయకపోతే మంచి పుష్పాలుగా ఎలా తయారవుతారు? ప్రతి ఒక్కరూ నేను ఎటువంటి పుష్పాన్ని? ఎటువంటి తోటమాలిని? అని హృదయములో ప్రశ్నించుకోండి. పిల్లలు విచారసాగర మధనము చేయాలి. మాలులు కూడా రక రకాలుగా ఉంటారని బ్రాహ్మణీలకు తెలుసు. కొంతమంది మంచి-మంచి తోటమాలి కూడా వస్తారు. వారికి చాలా మంచి తోట ఉంటుంది. తోటమాలి బాగుంటే తోటను కూడా చాలా బాగా తయారుచేస్తారు. మంచి - మంచి పుష్పాలను తీసుకువస్తారు వాటిని చూస్తూనే హృదయము సంతోషిస్తుంది. కొంతమంది తేలికైన పుష్పాలను తీసుకొని వస్తారు. వీరు(పుష్పాలు) ఏ ఏ పదవిని పొందుతారో తోట యజమాని అర్థము చేసుకుంటారు. ఇప్పుడు ఇంకా సమయముంది. ఒక్కొక్క ముల్లును పుష్పముగా తయారు చేయుటకు శ్రమ కలుగుతుంది. కొంతమంది పుష్పముగా తయారుకావాలని అనుకోరు. ముల్లుగా ఉండుటకే ఇష్టపడతారు. వారి కనులలోని భావము చాలా మలినముగా ఉంటుంది. ఇచ్చటకు వచ్చినా వారి నుండి సుగంధము రాదు. నా ముందు పుష్పాలే కూర్చుంటే బాగుంటుందని తోటయజమాని అనుకుంటారు, ఆ పుష్పాలను చూచి సంతోషిస్తాను. భావము ఎలా ఉందో అని బాబా అంటున్నారు. బాగలేకుంటే వారిని చూడను కూడా చూడను. అందుకే ఒక్కొక్కరిని ఈ పుష్పము ఎటువంటిది? ఎంత సుగంధము ఇస్తున్నది? ముళ్ల నుండి పుష్పముదా అయ్యిందా? లేదా? అని గమనిస్తాను. ప్రతి ఒక్కరూ నేను ఎంతవరకు పుష్పముగా అయ్యాను? పురుషార్థము చేస్తూ ఉన్నానా? అని తెలుసుకోగలరు. మాటిమాటికి - “బాబా మేము మిమ్ములను మరచిపోతూ ఉంటామని, యోగములో ఉండలేకున్నాము అని అంటారు.” అరే! వృత్తి చేయకుండా ఉంటే పుష్పాలుగా ఎలా తయారవుతారు? వృత్తి చేస్తే పాపాలు నశిస్తాయి, అప్పుడు పుష్పాలుగా తయారై ఇతరులను కూడా పుష్పాలుగా తయారు చేస్తారు, తోటమాలి అని అనిపించుకోగలరు. ఎవరైనా తోటమాలి ఉన్నారా? అని బాబా అడుగుతూ ఉంటారు. తోటమాలిగా ఎందుకు తయారు కాలేదు? బంధనాలు వదలిపెట్టాలి కదా. ఆంతరికములో ఆవేశము రావాలి, సేవ చేసే ఉల్లాసము ఉండాలి. మీ రెక్కలను స్వతంత్రము చేసుకొనుటకై శ్రమ చేయాలి. ఎవరి పైన ఎక్కువ ప్రేమ ఉంటుందో వారిని వదలి పెట్టాలా? తండ్రి సేవ కొరకు ఎంతవరకు పుష్పాలుగా కారో, ఇతరులను పుష్పాలుగా తయారు చేయరో అంతవరకు ఉన్నత పదవిని ఎలా పొందుతారు? ఇది 21 జన్మలకు ఉన్నత పదవి. మహారాజులు, రాజులు, గొప్ప గొప్ప ధనవంతులు కూడా ఉన్నారు. అంతేకాక నంబరువారుగా తక్కువ ధనవంతులు, ప్రజలు కూడా ఉన్నారు. ఇప్పుడు మనము ఎలా తయారవ్వాలి? ఇప్పుడు పురుషార్థము ఎవరు చేస్తారో వారు కల్ల-కల్లాంతరాలకు అలా అవుతారు. అయితే ఇప్పుడు పూర్తిగా సంపూర్ణ శక్తులనుపయోగించి పురుషార్థము చేయాలి. నరుని నుండి నారాయణునిగా తయారుకావాలి, ఎవరైతే మంచి పురుషార్థము చేస్తారో వారు అమలుపరుస్తారు. ప్రతి రోజూ లాభ-నష్టాలు చూసుకోవాలి. సంవత్సరమునకు ఒకమారు చూచుకొనుట కాదు, ప్రతి రోజు మీ లాభ-నష్టాలు చూసుకోవాలి. నష్టపోరాదు. నష్టపోతే తృప్తియే శ్రేణికి

(ధర్మ క్లాసుకు) వెళ్ళిపోతారు. పాఠశాలలో కూడా నంబరువారుగా ఉంటారు కదా.

మధురాతి మధురమైన పిల్లలకు తెలుసు - “మా బీజము వృక్షపతి అని, వారు వస్తూనే మా పై బృహస్పతి దశ కూర్చుంటుందని తెలుసు.” మళ్ళీ రావణ రాజ్యము వచ్చినప్పుడు రాహుదశ కూర్చుంటుంది. మొదటిదేమో అత్యంత ఉన్నతము, ఇది అత్యంత నీచము. ఒక్కసారిగా శివాలయము నుండి వేశ్యాలయముగా చేసేస్తుంది. ఇప్పుడు పిల్లలైన మీ పై బృహస్పతి దశ ఉంది. మొదట వృక్షము క్రొత్తదిగా ఉంటుంది. అర్ధకల్పము నుండి పాతది అగుట మొదలవుతుంది. తోటయజమాని కూడా ఉన్నారు, తోట మాలులు కూడా వృద్ధి చెందుతూ ఉంటారు. యజమాని వద్దకు తీసుకు వస్తుంటారు. ప్రతి తోటమాలి పుష్పాలను తీసుకువస్తారు. కొంతమంది మంచి పుష్పములను తీసుకువస్తారు. మంచిపుష్పాలు బాబా వద్దకు పోవాలని తపిస్తుంటారు, రకరకాల యుక్తులతో పిల్లలు ఇచ్చటకు వస్తారు. చాలా మంచి పుష్పములు తీసుకువచ్చారని బాబా మెచ్చుకుంటారు. మాలి రెండవ తరగతి వారైనా, మాలి కంటే పుష్పాలు బాగుంటాయి. శివబాబా వద్దకు పోవాలని, వారు మమ్ములను ఇంత ఉన్నతముగా విశ్వానికి అధికారులుగా చేస్తారని తపిస్తూ ఉంటారు. ఇంటిలో దెబ్బలు తింటున్నా శివబాబా మమ్ములను రక్షించండి అంటూ వేడుకుంటారు. వారే సత్కమైన ద్రోపదులు. గతించినదంతా మరలా పునరావృతము(రిపీట్)అవ్వాలి. నిన్న మీరు పిలిచారు కదా, రక్షించుటకు ఈ రోజు బాబా వచ్చారు. ఈ విధముగా భూ - భూ చేయమని బాబా యుక్తులు తెలియచేస్తున్నారు. మీరు భ్రమలీలు, వారు పేడ పురుగులు. వాటిని గూటిలో ఉంచి భూ - భూ చేస్తూ ఉండండి. భగవానువాచ - కామము మహాశత్రువు, దానిని జయిస్తే విశ్వానికి అధికారులవుతారు అని వారికి చెప్పండి. ఏదో ఒక సమయములో అబలల మాటలు హృదయాలకు తగిలి వారు చల్లబడిపోతారు. అప్పుడు వారు సరే! నీవు సెంటరుకు వెళ్ళు అని అంటారు. ఈ విధముగా తయారు చేసేవారి వద్దకు వెళ్ళు, నాకు అదృష్టము లేదు, నీవైనా వెళ్ళు అని అంటారు. ఈ విధముగా ద్రోపదులు ఆర్తనాదాలు చేస్తూ ఉంటారు. బాబా భూ - భూ చేయమని వ్రాస్తారు. కొంతమంది స్త్రీలు కూడా శూర్వణఖలు, పూతనలుగా ఉంటారు. పురుషులు వారికి భూ - భూ చేస్తూ ఉంటారు. వారు పేడపురుగులైపోతారు. వికారములు లేకుండా ఉండలేరు. తోట యజమాని వద్దకు రకరకాల వారు వస్తారు. వారిని గురించి వర్ణించలేము. కొంతమంది కన్యలు కూడా ముల్లుగా అవుతారు. అందుకే జాతకాలు తెలుపమని బాబా అంటారు. తండ్రికి వినిపించక, దాచిపెడితే అది ఇంకా వృద్ధి అవుతూపోతుంది. అసత్కము చెల్లదు. మీ వృత్తులు ఇంకా ఎక్కువగా చెడిపోతాయి. తండ్రికి వినిపిస్తే మీరు రక్షించబడతారు. సత్కము తెలిపాలి. తెలుపకుంటే పూర్తి మహారోగిగా అవుతారు. వికారులుగా అయిన వారి ముఖము నల్లగా మాడిపోతుందని తండ్రి చెప్తారు. నల్ల ముఖము అనగా పతితులు. కృష్ణుని కూడా శ్యామ సుందరుడు అని అంటారు. కృష్ణుని నల్లగా చేసేశారు. రాముడిని, నారాయణుని కూడా నల్లగా చూపిస్తారు. కొంచెము కూడా అర్థము తెలియదు. మీ వద్ద ఉన్న నారాయణుని చిత్రము తెల్లగా ఉంది. మీ లక్ష్మమే ఈ చిత్రము. మీరు నల్లని నారాయణులుగా కారాదు. నిర్మించిన మందిరాలలో ఉన్న మూర్తి వలె ఉండరు. వికారాల వశమైనందున ముఖము నల్లగా అయిపోతుంది. ఆత్మ నల్లగా అయిపోయింది. ఇనుప యుగము నుండి బంగారు యుగమునకు వెళ్ళాలి. బంగారు పిచుకగా తయారు కావాలి. కలకత్తా కాళి అంటారు కదా. కాళి ముఖమును భయంకరముగా ముఖము చూపుతారు. ఎంత భయంకరమో చెప్పలేము! తండ్రి చెప్తున్నారు

- పిల్లలారా, ఇదంతా భక్తిమార్గము. ఇప్పుడు మీకు జ్ఞానము లభించింది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్బింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్తే.

1. మీ రెక్కలను స్వతంత్రము చేసుకొనుటకు శ్రమ చేయాలి. బంధనముల నుండి ముక్తులై తెలివినవలె తోటమాలిగా తయారు కావాలి. ముళ్ళను పుష్పాలుగా తయారు చేసే సేవ చేయాలి.
2. “నేను ఎంతవరకు సుగందభరితమైన పుష్పముగా తయారయ్యాను”? నా వృత్తి శుద్ధముగా ఉందా? కనులు మోసపుచ్చుట లేదు కదా? అని స్వయమును పరిశీలన చేసుకోవాలి. మీ నడవడికల లెక్కా చారమును ఉంచుకొని లోపాలను తొలగించుకోవాలి.

వరదానము:- “నిశ్చయ బుద్ధిగలవారై బలహీన సంకల్పాల వలన సమాప్తము చేయు సఫలతా సంపన్న భవ ”

ఇప్పటివరకు కూడా మెజారిటీ పిల్లలు స్వయం బలహీన సంకల్పాలను ఉత్తన్నము చేసుకుంటున్నారు - జరుగుతుందో లేదో, ఏమౌతుందో ఏమో..... అని ఆలోచిస్తూ ఉంటారు. ఈ బలహీన సంకల్పాలే అడ్డుగోడగా తయారై సఫలత ఆ గోడలో దాగి ఉంటుంది. మాయ బలహీన సంకల్పాలనే వలన విసురుతుంది. పిల్లలు ఆ వలలో చిక్కుకొనిపోతారు. అందువలన “నేను నిశ్చయ బుద్ధి విజయి అత్తను, సఫలత నా జన్మ సిద్ధ అధికారము” - అను స్మృతి ద్వారా బలహీన సంకల్పాలను సమాప్తము చేయండి.

స్లోగన్:- “ మూడవ జ్వాలా ముఖ నేత్రము తెరవబడి ఉంటే మాయ శక్తిహీనమై పోతుంది ”

